

श्रीश्रीनिवासाचार्यविरचितं
जानकीचरणचामरम् ।

मुक्तावलिमतलितारकततिश्रीलक्ष्मवक्षःस्थली-
सूत्रामोपलदर्पणप्रतिफलत्सीतास्यशीतद्युतिः ।
अङ्कालंकृतिमैथिलीसितसमुन्मीलत्कपोलस्थली-
रत्नादर्शविशालसन्नवदनो देवः प्रसन्नोऽस्तु वः ॥ १ ॥
आयान्ती स्फुरदङ्गुलीयकहरिन्माणिक्यरश्मिच्छटा-
दूर्वाचर्वणजातकौतुकमृगीपोतानुकम्पाकुला ।
मन्दस्मेरमुखाब्जलुब्धमधुकृज्जम्बूफलाकर्षिणा
खेलन्ती मणिवन्धकीरशिशुना सीता कदा लक्ष्यते ॥ २ ॥
स्वर्वाब्जलिमुक्तमौक्तिकफलैर्जातालवालां सुधा-
संपृक्तैः सुरसिन्धुनिर्झरशतैः सिक्ताङ्गिमूलामहो ।
अश्रान्तं सरयूतटीसुरतरोरङ्गे कृतालंकृति
कांचित्काञ्चनकल्पवलिमवनेरुन्मीलितामाश्रये ॥ ३ ॥
स्मेरेन्दीवरसुन्दरां परिवृतामस्तोककोकश्रिया
राजच्छैवलमञ्जरीं जलरुहैरालोहितैर्मोहिनीम् ।
हन्वृत्तुन्दिलदुग्धसिन्धुविहरन्मौधुर्यसिन्धून्मुखीं
कामप्याकलये निरङ्कुशदयाकैवल्यकल्लोलिनीम् ॥ ४ ॥
उन्मीलत्कमलोपरिस्थकमलश्रीविभ्रमं विभ्रतीं
हंसोत्तंसवतंसहंसकचमत्कारेण चेतोहराम् ।

१. अयं श्रीनिवासाचार्यः कश्चन रामानुजो द्रविडोऽर्वाचीनश्च भाति, एतदप्रणीतस्या-
स्य जानकीचरणचामरस्यैकं सटीकं पुस्तकं प्रायः शुद्धं नवीनं सप्तपञ्चाशत्पञ्चात्मकं वा-
राणसीतः पण्डितश्रीविजयानन्दशर्मभिः प्रहितम्, तत्र सारस्वतभृशुरकुलमण्डनायमानसु-
प्रसिद्धदिलारामात्मजरामङ्गणापरनामकाकारामपण्डितैः १९०४ मिते विक्रमाब्दे
प्रणीता टीकास्ति, अस्माभिस्तु नात्युपयुक्तत्वादीकामुद्रणमुपेक्ष्य टिप्पणमात्रमेव तत्
उद्धृतम्, २. श्रीवत्सचिदम्, ३. माधुर्यसिन्धुः श्रीरामः, ४. मुखकमलोपरि नयनक-
मले, श्रीरपि हस्तकमले कमलं धारयति.

गङ्गासंगतगङ्गाया कृतपरिप्लव्हेस्तरङ्गैः स्थिरां
 कामत्तामरसोल्लसद्गन्धधुनीं कामप्यवेक्षामहे ॥ १ ॥
 अङ्कोन्मुक्तसृगाङ्गमण्डलगलत्पीयूषपानव्रतं
 हित्वा यस्य रसं रसज्ञतिलकाः स्वरं धिया गृह्णते ।
 कौशल्यामुकृतेतुपाकसचिवः सर्वसहास्वर्गवी
 पुण्यक्षीरविपाक एष भजते जीवस्य जीवानुताम् ॥ २ ॥
 यसिन्शैलमुतालिकेन्दुकलिका कल्याणमाव्यायते
 वाग्देवीकवरीविभूषणमणिग्रामः फलस्तोमति ।
 नासामौक्तिकरश्मयः सरसरोजाक्ष्यास्तुषारन्यहो
 मैथिल्याश्चरणांशुपल्लवचयः शय्यास्तु मचेतसः ॥ ३ ॥
 मन्दाकिन्यवगाहनामलसुरीवन्दारुमौलिस्त्रल-
 म्मन्दारादिमधूनि यस्य पदयोरिच्छन्ति मन्दानिलम् ।
 विन्दानीति स वक्ति यं प्रति रसाद्वातारविन्दासनः
 किंदास्येन लभेऽरेविन्दनिलयापादारविन्दासपम् ॥ ४ ॥
 नमद्वाणीन्द्राणीप्रमुखसुमुखीनां शिरसि यं
 सुपूरं सिन्दूरं कतिचन विदू रैङ्गरमिकाः ।
 अवन्या नन्दिन्यास्त्रिभुवनजनन्याश्चरणयोः
 परागो मे रागोदयकृतपरागो विधुनुताम् ॥ ५ ॥
 रुचिं तावच्चिन्तामणिसदसि चिन्ताध्वनि गता
 धुनीते ध्येया या मुनिभिरभिधेया श्रुतिशतैः ।
 मया सानायासापरिणतधिया साधु गदितुं
 न शक्या जानक्याश्चरणनखमाणिक्यसुषमा ॥ ६ ॥
 स्वभाले बालेन्दुं यदकलयदेकस्त्रिनयन-
 लदन्येषां तेषामपि तदभिलाषः प्रववृधे ।

१. कस्य वास्येन. २. लक्ष्मीरूपायाः सीतायाः. ३. रत्नो भक्तिसङ्गः प्रेमा. ४ पर-
 मुत्कृष्टमागोऽपराधः.

तदानीं जानीमो जनकतनयापन्नस्वशिखा-
 स्तदालीभिर्लृताः किल तिलकयन्ति स्म निटिले ॥ ११ ॥
 विराजन्ते चिन्तामणिसदसि लक्ष्मीपदनख-
 प्रतिच्छायाशङ्कायापतय इव दर्शेन्दुसहिताः ।
 प्रजल्पेदल्पज्ञस्तव कविरिभामस्तदुपमां
 तदा मन्तुः क्षन्तुं समुचित इति क्षोणिलुठिताः ॥ १२ ॥
 सकारुण्यारुण्या नखमणय एते चरणयो-
 र्हरन्तोऽपि ध्वान्तं न खमणय इत्थं व्यवसिताः ।
 पुरस्तादेतेषामनिनिषद्गम्भोजपरिप-
 क्षिमेषादुन्मेषं कथमितरथा मुञ्चति रमे ॥ १३ ॥
 चकोराणां प्राणान्यदवति नवेन्दुच्छयिर्मति
 वितन्वन्कोकानामपि निशि नवीनातपयियम् ।
 मिलिन्दानां हेमान्धुजवनरजःप्रेम पदयो-
 र्नखानामारुण्यं तव जननि केवां न शरणम् ॥ १४ ॥
 उदञ्चन्मन्दारस्तलितकुरविन्दाङ्कितमुखै-
 रपूर्वस्वर्षापीकनकनलिनापीडितदलैः ।
 सवर्णा सौवर्णान्धुजहृदि निषण्णां कथममी
 वयं विभ्रः पद्मानुपमपदपद्माङ्गलिततिम् ॥ १५ ॥
 मृणालश्रेणीयं अदिममहिमालोचनपथे
 शिलाशीला लीलानलिनर्मलिनः कण्टकसमम् ।
 नवोन्नीतं पङ्कजीभवति नवनीतं तदतुलं
 परामर्शादर्शे प्रतिकलतु लक्ष्मीपदतलम् ॥ १६ ॥
 नखश्रेणीमेणीदृश उपनिषद्विश्रुतिजुष-
 स्तव क्षोणीशोणीकरणकुशलामप्यविकलाः ।
 यदेता लाक्षाभिः सरजननि साक्षात्पिदधते
 तदुन्नेतालक्ष्मीकृतनयनदोषापहृतये ॥ १७ ॥

न मृद्वी माणिक्यावलिरपि सरोजं न विरज-
 श्विरं कै केङ्केलेस्तरुणरुचयः पल्लवचयाः ।
 किमु स्यादेतस्याश्चरणसदृशं पद्मवसते-
 रिति प्रेक्षे यावत्तदनुफलनं तावदमृशम् ॥ १८ ॥
 त्वमेव त्वन्मूर्तिं मृदुभिरभिनिर्माय जैनकैः
 कैलाकारैर्हीरैर्मुखजटितमाणिक्यशकलैः ।
 पदाङ्गुल्यावल्यानखदशकमस्याः सृजसि चे-
 त्तदोदन्वत्कन्ये तुलितमिव मन्ये तव नखम् ॥ १९ ॥
 चतुर्णां वर्णानां वरदमिदमेव स्मृतमहो
 चतुर्णां वेदानां विशदमिदमेव स्तुतिपदम् ।
 चतुर्णामर्थानां प्रकटमिदमेवार्पकमिति
 ध्रुवं ध्रूते राकाविधुमुखि पैताका तव पदे ॥ २० ॥
 उपासाभिः कश्चित्कलयतु विलासाय तं निमा-
 दिमाः सिद्धीः सिद्धीभवतु मितबुद्धेरपि पुरः ।
 अनङ्गे र्मुण्यङ्गस्तव स पदपङ्केरुहतले
 समाजः सिद्धीनां तव चरण एवेति वदति ॥ २१ ॥
 विलोक्य त्रैलोक्यस्थितललितमाणिक्यमखिलं
 परिश्रान्तो मातर्मुनिशरणयोस्त्वच्चरणयोः ।
 अपश्यन्सादृश्यं कचिदपि न दृश्यं मम तदा
 तयोरेवान्योन्यं समजनि समत्वव्यवसितिः ॥ २२ ॥
 स्थलीं चुम्बच्चम्पाचटुलमुकुलश्रेणियुगली-
 मुपान्ते निष्क्रान्ता निभृतयिदलद्वाडिमदलात् ।
 भजेद्वीजश्रेणी यदि रंसमुखी तत्प्रियसखी
 भवेदुर्वीजाते तव पदसरोजाङ्गुलिततिः ॥ २३ ॥

१. अशोकस्य. २. तदीयप्रतिविम्बमेव. ३. शरीरारम्भकैः. ४. निर्मलाकारैः.
 ५. सामुद्रिकप्रसिद्धिद्विषयेषः. ६. अणिमायाः. ७. हे निर्दोषे. ८. अङ्गुलिचिह्नम्.
 ९. रक्तवर्णा.

पदाम्भोजे भोजे^१ तव कुलिशचिह्नस्य मिषेतः
 सद्दोकारद्वन्द्वं कमलदलमृद्वङ्गि निवसत् ।
 श्रुतीनामाद्यन्तस्थितमभिमुखं बाष्पयमुखं
 किमासां सर्वासामिह वदति तात्पर्यमिति नो ॥ २४ ॥
 दशोनाः प्रेमास्यै त्वदमलपदाग्रे श्रुतिशिखा
 निमग्ना जानीमः किल नखशिखापङ्क्तिमिषतः ।
 नकारोऽयं काकुं ध्वनयति स्वकारस्तु श्वगुणं
 शिखाशब्दः शीर्षं कविरिति परंतु स्मरतु मे ॥ २५ ॥
 समानैः सम्राजां स्मृतमजरसां सर्वभुवना-
 म्भुजानां साम्राज्यं मजदुपनतच्छन्नललितम् ।
 अलंकुर्यात्तन्मे हृदयकमलं तेऽङ्गिकमले
 लैलामं यत्कामं कमलनयनार्धाङ्गि कमलम् ॥ २६ ॥
 सकम्पा शम्पा न त्यजति जलदालीजवनिकां
 न संभ्रान्तर्धानादुचितमपरं ध्यायति पुनः ।
 विमुञ्चन्त्यारुण्यं तरुणिकिरणास्तूर्णमनघे
 तवालोक्य श्लोक्याश्चरणनखचिन्तामणिरुचः ॥ २७ ॥
 सदाशास्ते यस्त्वैत्परिचरणशीलाचरणतः
 प्रहारं प्राग्भारं कनपि कुसुमानां कलयितुम् ।
 अशोकस्य स्तोकोद्भूतकिसलयं तस्य विदुषां
 रसज्ञा सर्वज्ञे कथयतु कथं त्वत्पदसमम् ॥ २८ ॥
 सुशोदशोदशद्रससुरतरोर्ध्वत्तिकिसलये
 सुमस्तोमे प्रेमात्मनि यदि कलङ्केन विकलाः ।
 कलाः प्रालेयांशोः किल मधुलिहस्तवत्पदपुन-
 र्भवानां दृष्टान्तं दधतु वसुधानन्दिनि तदा ॥ २९ ॥

१. रुक्मिणीरूपेण भोजवश्ये. २. व्याजेन. ३. दशोपनिषदः. ४. शब्दम्. वेदमिति
 यावत्. स्वशिखा वेदशीर्षाण्युपनिषदः किं न, अपि तु सन्त्येव. ५. चिह्नम्. ६. उष्ण-
 कारचिह्नसहितं कमलाभारं चिह्नम्. ७. जन्मान्तरे त्वदाराधनेन लब्धसीन्दर्यादिगुणा
 युवतिस्तस्याश्चरणतः पादेन. ८. चिदात्मकदलविशिष्टे.

मणीमुद्रोद्गच्छत्किरणपटलच्छन्नविशदः

प्रदेशिन्या श्लिष्टः शैशिवदनया रोगवनया ।

धनुष्पाणेः प्राणेश्वरि भवतु ते(?) रोजति भव-

त्पदाङ्गुष्ठो जुष्टश्चतुरमुनिभिः प्राणचमरैः ॥ ३० ॥

कृपारूपे चापायुधविधुमुखि त्वत्पदनखा-

त्कृपास्त्रोतश्चोद्यात्यनिशमिदमुद्घोतकपदात् ।

जितेन्दुर्यद्विन्दुः सृजति सुखसिन्धून्सपदि ता-

न्यदूर्मौ निर्मज्जन्यहह निखिला मुक्तिमहिलाः ॥ ३१ ॥

चकोरश्चन्द्रांशुं चुलकयति चिद्रूपिणि यथा

तथा चन्द्रोऽपि त्वच्छरणनखचन्द्रांशुनिचयम् ।

चकासस्त्वच्चिन्ताचरणचणचण्डीशचिकुरे

क्षयाचान्तोऽप्यश्नत्ययमुपचयं तेन चतुरः ॥ ३२ ॥

यदम्भोदम्भोलिर्दुरितगिरिदर्पोपशमने

शिरः शंभोरम्भोरुहनयनरम्भोरु भजते ।

सदङ्गा सा गङ्गा त्वेदिनसमरङ्गासनतला-

नुपङ्गात्त्वत्तुङ्गाङ्घ्रिगलचितरङ्गान्वहति के^१ ॥ ३३ ॥

करं डिम्भः शंभोरमरसरिदम्भोरुहधिया

सुधास्त्रोतःप्रोतस्मृतिरहिपतिः सर्वरसनाः ।

विरञ्चेर्विश्वं विसचयरसाच्चञ्चलयति

त्विषां पूरे दूरादमृतनिधिपुत्रीपदरुहाम् ॥ ३४ ॥

द्युगङ्गार्गङ्गेयाम्बुजगणरजःपिञ्जरतनू-

र्गवालास्यैरालम्बितनखैर्मृणालाङ्गुरलवान् ।

१. राजमहिषीतुल्यवेति भावः. २. नखधैत्येन. ३. लौहित्येनानुरागेण च. ४. रा-
जवदाचरति. ५. सालोक्यादिमुक्तिरूपाः. ६. त्वदीयध्यानेन प्रसिद्धस्य महादेवस्य
मस्तके. ७. त्वदीयमिनसमरङ्गं रत्नप्रभया सूर्यसमं यदासनं सिंहासनं तस्य तलेनानु-
पङ्गात्संयन्धात्. ८. जले. ९. विः पक्षी. ईस इति यावत्. १०. सुवर्णकमलसमूहरजसा.
११. विदुमतुल्यैर्मुखैः. १२. नखतुल्यानां मृणालानामङ्गुरलेशान्.

मराळानां बालाननुसरति किं तावकपदा-
 ह्रस्वीनां मलियं गतिजितमरालेऽञ्जनिलये ॥ ३९ ॥
 इयं लाक्षा साक्षात्कृतमुकृतकल्पद्रुमफला
 शिलापट्टे पिष्टा ज्वलदलकल्लोलितजले ।
 परिक्षिता व्यक्तीभवदतुल्यरक्तिः श्रुतिशिरो-
 विनृग्यं सौभाग्येश्वरि तव पदं रञ्जयति या ॥ ३९ ॥
 सखीपक्ष्मप्रक्षालितभवदलकाङ्घ्रिसलिलं
 दयाह्नित्रे ह्निनां विरचयति यां कामपि महीम् ।
 अहं तस्याः पांसुः कथमहह भूयासमथवा
 कुतो न त्यां मन्त्रैर्यदि कुलिशपत्रैश्च(?)दलनम् ॥ ३७ ॥
 सुरैर्मुक्ता मुक्तास्तवकनिकरास्त्वच्छरणयोः
 पुरः सोमलोमा इव सपदि तत्तद्भुवनतः ।
 उपेतास्त्वामेते शरणममले त्वत्पदमुद्ध-
 त्सरोजानामोजः क्षपणकृतमागः क्षपयितुम् ॥ ३८ ॥
 किमेतौ लौहित्याम्बुधिसमुदिता विद्रुमतारू
 प्रवालावाहोस्त्रिलवणिमरसालस्य सरसौ ।
 प्रसत्तिस्वर्वापीकमलमुकुटौ किंस्विदतुलौ
 हरेराह्लादिन्याः किमुत चरणौ सर्वकरुणौ ॥ ३९ ॥
 यदग्रे प्रत्यग्रं जलजर्मजतामेव रसना-
 प्रसिद्धः सैनद्धो नवकिसलयः पैलवतया ।
 यदस्यैतस्यैवरेणसमपि तवैकापि न तुला
 तदप्येतल्लप्यं कथमपि तुलाकोटिकलितम् ॥ ४० ॥
 स्पृशन्ती यां शक्रोपलशकलचक्रांशुलहरी-
 सवर्णेयं देणी कलयति बलच्छैवलरुचिम् ।

१. गच्छताम्, बहुशरं पश्यतामिति यावत्. २. उपमानीभवितुमुद्यतः. ३. पदः
 पादस्य लवतया लेशत्वेन रसनाप्रसिद्धो जिह्वाकण्डः. ४. एवमसमेवविधम्. ५. 'देणी
 दीर्घा प्रशस्यते' इत्युक्तेः पाणिं स्पृशन्तीत्युक्तम्.

सृशन्त्यङ्गं प्रेमाङ्कितविरचितं कुङ्कुममयं

प्रिये विष्णोः पार्ष्णिः कनकनलिनीकन्द इव ते ॥ ४१ ॥

मदग्रे माध्वीकम्रजमदरवः किं पिकवधू-

कलः किं वलक्याः कणितमपि किं पङ्कजदशाम् ।

कणन्त्येवं देवि ध्वनयितुमिमाः सर्वनमतां

शरण्ये किङ्किण्यस्तव चरणयोः किंकिमिति किम् ॥ ४२ ॥

त्रैयीचूडाक्रीडन्निदशतटिनीस्वर्णनलिनी-

सभोत्तंसो हंसः सृशति न शुचिं त्वत्पदगतिम् ।

मदान्धोऽयं पुष्पध्वनिचयसंबन्धमलिनः

सृशेदम्ब स्तम्भेरमकुलमणिस्तां तव कथम् ॥ ४३ ॥

बहिर्द्वारि द्वैमातुरसुरपतिप्रसूयमखभु-

कदम्बे संबद्धाञ्जलिवलितमौलि स्थितवति ।

चकोरीभूयांसौ किमवनिकिशोरीचरणयो-

नैखेन्दूनामंशून्तस्यतु वसन्दूरमजिरात् ॥ ४४ ॥

महःसिन्धू पङ्केरुहकुमुदबन्धू त्रिभुवन-

प्रदीपौ यद्दीप्तौ भवत इव स्वद्योतपृथुकौ ।

अशेषस्थानेषु ध्रुवसुखविशेषं विदधती

विचित्रिर्वीपुत्रीपदरुहततिर्मङ्गलमयी ॥ ४५ ॥

सुधाफेनच्छायास्वचितसिचयेन प्रियसखी-

शतैर्या पर्यङ्कान्तिकमुपसृता केसरधियम् ।

सृशन्ती स्मेरं ते वदनमवलोक्यार्नमति सा

पदे रेस्ताराजी तव जयति राजीवनयने ॥ ४६ ॥

१. विष्णोरङ्गं सृशन्तीति पार्ष्णिविशेषणम्. २. प्रेमाङ्कितानि प्रेमलिखितचित्ररूपाणि विरचितानि यस्मिन्गङ्गे. ३. केसरद्रवव्याप्तम्. ४. माध्वीका भ्रमराः. ५. किंकिमिति किङ्किरीशब्दानुकरणम्. ६. जयी वेदः शंभुरूपस्तुष्टायाम्. ७. परोक्षतानापन्नो मजीवः. ८. भवतीति शेषः. ९. उपनीता. महतां पादन्यासाव पादस्थाने उत्तम-जातीययज्ञं निदधति तद्वक्ताः. १०. प्रणामसदृशीमशोगति भजने.

अपावश्या पदयस्त्वजति ननु गीः कोशलपते-
 रैसूर्यपश्यायाः पदकिसलयस्नानमलिलम् ।
 भवेद्योगे नद्यो हिमवदहिमांशुप्रभवयो-
 निलीना सेदानीमपि न पदवीं रोहति दृशोः ॥ ४७ ॥
 स्फुटः स्यां चेद्याचेद्वितरणगुणं स्थं मणिगणः
 स्वयं स्वर्गोद्वर्गः कुलमपि सुपर्वकितिरुहाम् ।
 कविर्वा कुर्वीत प्रतिमनितरैर्धमिति भृशं
 विमृश्याद्दृश्यत्वं तव भजति गुल्फः किमु रमे ॥ ४८ ॥
 निलिन्दत्वं विन्दे यदि वसुमतीनन्दिनि तदा
 त्वदीयाङ्घ्रिच्छायापितसरसमाल्यस्य रजसा ।
 परिप्वक्तः शैश्वद्वतिरहह यां यां विशमिषा-
 दहं तस्यां तस्यां दिशि तदनुगः स्वामनुयुगम् ॥ ४९ ॥
 पटीरः स्यां कस्यामपि भुवि यदि क्षीरधिसुते
 तदा केचिद्वन्याः शुभपरशुभिः खण्डश इमम् ।
 सृजेयुर्मा धैर्मावृति दृपदि मज्जेयुरपरे
 दधीरन्वा धीरं तव पदरुहे केऽपि कृतिनः ॥ ५० ॥
 निलिम्पस्त्रीहस्ताङ्गुलिकलितशक्राश्मशकलो-
 मिकालोकलोकेतरमधुपसंपर्कमधुरम् ।
 विहारक्षमाहीरच्छविकुलसुबापस्त्वलनिव
 मदीयं वैदेहीचरणनलिनद्वन्द्वमैखिलम् ॥ ५१ ॥
 यदुन्मेषे भूपास्त्वजति गिरिजाजानिरुद्धपः
 कैलङ्कं पौर्यङ्कं नलिननयनः पञ्चमनिलः ।

१. जानक्या गीर्वाणी पश्यन्ती परादिवारभेदेषु द्वितीया भवति. सा च चरणप्रक्षालनजलमजति नच्छति. तत्र प्रविशतीति यावत्. इत्थं अपावश्यतायाः परम्परागमनात्प्रयोगे तिरोहिता सरस्वती भवेत्. प्रयुज्यते हि लोकाः—अयं तत्र लज्जया जलभावं गत इति. गङ्गावमुनयोर्मध्ये जानकी काशीस्था सरस्वती लज्जया तिरोहिता तिष्ठतीति भावः. २. वायुः. ३. धर्मस्य यागहोमादेरापदनुष्ठानं तस्यां योजयेयुः. ४. सर्वत्रभूतम्. ५. सर्वेष्वपि भूषणानि तद्गुणिवरणलोभेन भूषणानि धारयितुं न शक्नोति. ६. भृगरूपम्. ७. शेषनागरूपम्. ८. सृगरूपं वाहनम्.

स मैत्रीयान्संजीवयतु जगतां मातुरुपसि
 व्रजन्त्या मञ्जीरध्वनिरशरणं जीवहरिणम् ॥ १२ ॥
 भ्रमन्त्यास्त्वचिन्तामणिगृहसमन्ताद्यदुदये
 विपक्षी स्वं चोर्ध्वं प्रविशति गिरध्वेर्दृग्दशः ।
 शुकोऽप्यस्याः पश्यत्यभिमुखमहो पञ्जरमुखं
 जगन्मातुः(तः) प्रातः स जयति भवसूपुररवः ॥ १३ ॥
 यदप्याशाधीशास्तत्र दश लभन्तेऽङ्घ्रिजशिलाः
 शनैर्नूनं लूनास्तदपि वरुणस्तत्र कैरुणः ।
 दिशि स्वस्यां यस्तां प्रमुदितसमस्तां प्रकटय-
 त्वपूर्वेन्दुं सर्वेऽप्यभिदधति यां निर्वृतिमयीम् ॥ १४ ॥
 मणीनैकैकस्यां दशदश फणीशो वहति य-
 त्फणायां विच्छासीकृतनवदिनेशानवनिजे ।
 नत्वायां ध्यानाय प्रतिफलमयं तत्प्रतिकृतीः
 प्रतीमः सप्रेमा कलयत इमास्त्वचरणयोः ॥ १५ ॥
 तपःसृर्जसृर्जस्यलनलकुलं तेऽङ्घ्रिकमलं
 मुनिः कश्चित्सञ्चिन्मपि शिरसि दध्यौ प्रतिपलम् ।
 स एष श्रीशेषः शिरसि शिरसि त्वचरणयोः
 प्रपेदे सारूप्यं दश दश मणीन्विभ्रति शुभान् ॥ १६ ॥
 विवाहे वैदेह्याः पदरुहमहःपाटलकलाः
 कृशानौ संक्रान्तास्तदवधि किलायं दैशकलः ।
 प्रविश्यामुं क्षामच्छविरपि रविर्धाम लभते
 नवीनं दीनेर्न्दुः समिदमनुसृत्य प्रसरति ॥ १७ ॥
 तूर्णमन्यञ्चिन्तामणिमपि मुनिर्यः कलयति
 प्रियं प्राणात्पृथ्वीदुहितरिदमङ्गैस्तव नखम् ।

१. अतिशयेन मधुः. २. दीनो बालो यथा फलविशेषं लब्ध्वा तं सर्वेभ्यो दर्शयति
 तथा. ३. पदेर्दश रवेर्दश चन्द्रस्य षोडश कलाः सन्तीति तान्निष्काः. ४. भूमिप्रवे-
 शमकुर्वीषोऽत एव दीनस्तेजोहीनो विपुः समनुसृत्याकाशदुल्यवर्णो भूत्वा भावति.

कथं तन्माणिक्यप्रमित(तिम)मिति शक्यं कथयितुं
 किमारोपस्थानी क्षुमणिरपि यत्थैककिरणे ॥ ९८ ॥
 ससंकोचाः सिञ्चन्त्यमरललनाः कुङ्कुमरसै-
 र्नेमच्छुभुं संभावयति च कुसुम्भाक्तसिचयैः ।
 पिबते या पिष्टातकपटलतो दिक्षुस्वमियं
 श्रियं दिद्याल्लक्ष्मीचरणरुहलौहित्यलहरी ॥ ९९ ॥
 विरिञ्चाद्यैरर्च्यं तव चरणयोरर्चनकृते
 शुभैः पुष्पैः शोभाजुषि मरकताकाशचपके ।
 चक्रास्तीक्ष्णं चन्द्रोज्ज्वलनमखिलमोदजनकं
 ससंकोचं नो चेत्कथमममुकयोः स्पर्धि कमलम् ॥ १० ॥
 कुरुक्षेत्रं क्षेत्रं कुरु चरणयोः सञ्चरणयोः
 सरस्वत्या कान्त्याङ्गुलिवलयशक्रोपलरुचा ।
 समुद्यत्कालिन्ध्यामननननि धृन्दावनमिदं
 नखाग्रप्रत्यग्रद्युतिगगनधुन्या सुखवनम् ॥ ११ ॥
 दरोन्मीलत्करुपद्रुमकुसुमसौरभ्यलहरी-
 धुरिणैर्धम्मिल्लैः सुरयुवतिभिर्धूतरजसी ।
 त्रिलोकीनिःशोकीकरणनिपुणे रामरमणी-
 पदत्राणे प्राणेशितुरिव रतेनैमि शरधी ॥ १२ ॥
 स्फुरामि शुखामिप्रमुखहृदयान्तर्ध्रुवमहं
 मदन्तः सीतायाः स्फुरति वसुमत्याः पदमिदम् ।
 अमुष्यान्तः किं किं न सुखमिति किङ्किण्यनुरण-
 त्कृतैरैङ्गित्राणं भणति धरिणीनन्दिनि तव ॥ १३ ॥
 वनं म्लानीकर्तुं विमृशति हिमानी वनरुहा-
 मियं सेना तेषां खलु मधुलिहामधुजधिया ।
 झटित्यावां धावेदिति किमु पदाभ्यां तव धृते
 पदावन्यावन्यादृशमणिधरे प्रेयसि हरेः ॥ १४ ॥

प्रणामं कुर्वाणः पदकमलयोस्तो विमलयो-

स्त्रयाणां त्राणाय प्रभवति मनोजान्म्व जगताम् ।

प्रवीणे तन्त्राणे नमयति शिरो यः कृतिवरः

स कां सिद्धिं विद्यादिह बहुतरां मुह्यति मनः ॥ ६९ ॥

पदस्थेदामोदप्रसरणसमाहृतमधुपे

विमुक्ते मञ्चस्याक्रमणसमये भूमिसुतया ।

पदत्रे सुत्रामद्रुमकिसलयप्रश्लथनव-

प्रसूने केनेने शिरसि सरसं न प्रणिहिते ॥ ६६ ॥

न साक्षादस्त्राक्षीन्मृगरिपुमृगाक्षीपदयुगं

तदप्येतां चिन्तां वरमकृत चिन्तामणिकुलम् ।

विना याचनां वाचामविषयफलं दातुमुचिते

यदासक्तं नक्तं दिवमवनिजापैश्वर्यगले ॥ ६७ ॥

स्वशोणिस्त्रा निम्नानमरमणिमौलीन्विदधती

सुसोद्योते हेतू वन नयनयोरभ्युदयदे ।

जगद्वन्द्ये संध्ये इव सकुरुविन्दे त्रिजगतः

सवित्रि त्वत्पत्रे परमनुसृते तारकवरैः ॥ ६८ ॥

अमी नूनं चामीकरतनुगुणैः पूर्णनिपुणैः

प्रणीताः पन्नाणे तव नवतराः कल्पतरवः ।

प्रयच्छन्तो वाञ्छोपरि विदधते लोञ्छनधुरं

पुराणं गीर्वाणद्रुमगणमलित्रातकपटात् ॥ ६९ ॥

मृशामः सुत्रामद्युमणिवरुणास्त्वत्पदैवर्नी

समर्थाः स्पष्टं न व्यवसितपुमर्थास्तदपि ते ।

वसन्त्योत्प्रोता यदिह मिथिलाधीशतनये

शचीशप्रावाणस्तरणिमणयो मौक्तिकगणाः ॥ ७० ॥

१. कल्पपृष्ठपुष्पांचिते. २. मृगो मारीचस्तद्विपू रामः. ३. पादत्राणगुग्मे. ४. कल-
हभारसहितम्. ५. पादत्राणिकाम्.



त्रिवेणीयं चित्रा त्वदमलपदत्राणजटिता-
 रुणश्चेताश्चेताद्भुतमणिमयूतैः परिणता ।
 गिरां देवी यस्यामपि सुरसरिद्भास्करमुता
 जनानां धुन्वाना सकलशमलं मैज्जितिराम् ॥ ७१ ॥
 यदीहन्ते हन्त श्रवणकुहरेऽनाहतरुता-
 नुसंधानं हित्वाद्भुतमुखनिधानं शमधनाः ।
 दिवो गव्याः सव्यं सुरमणिरणकूपुरनुतं
 मम प्राणः क्षोणीदुहितृचरणत्राणरणनम् ॥ ७२ ॥
 दयानन्ते चिन्तामणिमपि पैदस्यावनि मृदु-
 स्वनैः कर्णे कुर्वन्त्यमृतरससर्वस्वमधुना ।
 सस्त्रीहस्तन्यस्तोभयकरतलां स्निग्धसरलां
 दृशोरध्वानं मे गमय कमलामातकमलाम् ॥ ७३ ॥
 दयाशीले लीलापरिपदि शुकः स्वां तव तदा
 चलच्चक्षुश्चुम्बन्पदकवचयोस्ते कवचितम् ।
 मणिग्रामं कामं विदलविदलद्वादिमधिया
 करोमि स्मेरां त्वां सह सहचरीभिर्मुहुरहम् ॥ ७४ ॥
 अये रामक्षामोदरि मयि कृपां कल्पय तथा
 सदासौ त्वत्सौधावनिषु हरिणीभूय विहरन् ।
 यथा दूर्वापूर्वाङ्गुरचयधिया चुम्बन्ति भव-
 त्पदत्राणप्रोतत्रिदशपतिमाणिक्यकिरणान् ॥ ७५ ॥
 पदाङ्गुल्यस्तुल्यांस्तव कुसुमशस्त्रस्य विशिस्ता-
 ज्जगज्जिण्णूजैतुं कथमकलयन्वज्रकवचम् ।
 अनायासावासं स्मृतिमयमैयं वर्म कलय-
 न्मुजिह्वव्रह्मास्त्राण्यपि विफलयत्यम्ब शतशः ॥ ७६ ॥

ईदानीं लोन्मीलकुतुकलतिकापत्रजरजः

कृपावीरः कश्चिद्वितरति समीरः सकृदपि ।

विमुक्तिसामाङ्गीवदनकमलामोदलहरी-

मुरीकर्तुं को वा स्पृहयतु तदा क्ष्वेडलहरीम् ॥ ७७ ॥

पदत्रेऽस्मिन्मुक्ताखिलकलुपमुक्ताफलमिषा-

त्कविर्देहव्यूही निवसति बलेरेष सचिवः ।

कथं नो चेद्वैरोचनिरनिमिषाधीशानगरी-

मुरीकुर्याद्भूयो दनुजदमनप्राणदयिते ॥ ७८ ॥

कृती वंशोत्तंसः स किल नलिनाक्षस्य महिले-

ऽखिलैर्मुक्तेत्युक्ता कवचयति यत्संततिरिचम् ।

चिरं चित्ते चिन्त्यं चरणकवचं तेऽभिदधती

नियुक्तं मुक्तानामपि सुखविधानेष्विदमिति ॥ ७९ ॥

कृपायुक्ते मुक्तामयभवदुपानत्प्रसुमर-

प्रभापूरस्तीराम्बुधिरचमगम्यो मम गिराम् ।

लभन्ते ध्यायन्तोऽप्यमितममृतं यं सकृदपि

श्रियोऽसंख्याः संख्यावदभिमतदिव्या अविगवीः ॥ ८० ॥

परित्यज्य प्राज्यानपि मखभुजो मय्यवनिजा

पदाम्भ्यामभ्यस्या वसतिरिति पद्माहिनि मदम् ।

जहीहि त्रायेभामिति कथयतः कापि सभये

न किं हित्वापि त्वां मम वसतिमायास्यत इमे ॥ ८१ ॥

द्विजोत्तंसैर्हसैरविरतमुपास्याम्बुधिसुता-

पदावन्यायेते कनककमलिन्यावनुपमे ।

यदुदामेन्द्राश्मद्युतिविततनालेषु दिविष-

द्विशालाक्षीरिङ्गत्करकमललक्षं विजयते ॥ ८२ ॥

१. भूमिसुतापादत्राणसमुद्भूतं रजः. २. भृगुः. ३. मुक्ताफलोत्पत्तिस्थानं वेणुश्रेष्ठः.
४. गोम्वः कामधेनुम्बोऽचिकाः.

विदूराद्वन्द्वारुन्निदशवरकोटीरशिखर-
 स्फुरद्दीरक्षीरोज्ज्वलकरसहस्रद्युमरितः ।
 यदिन्द्राश्मश्रेणीकिरणवरुणानारशरणा
 विराजन्ते सन्तः स्मरत तदिलानाङ्गिकवचम् ॥ ८३ ॥
 मेखव्रह्मव्रह्मप्रमुखसुरकोटीरशिखर-
 स्फुरद्दीरक्षीरच्छविहरमहःपूरनिवहः ।
 यदिन्द्राश्मश्रेणीकिरणनिकरे सागर इव
 प्रवाहः स्वर्वाप्यास्तदवतु सविभ्यङ्गिकवचम् ॥ ८४ ॥
 समुद्रान्तनिद्राप्रवणभगवच्चन्द्रवदना-
 पदाधारोद्गारी स्फुटपुरटपीठोद्भवतटात् ।
 पटुप्रेमप्रहामरकमुकुटोदृष्टकटका-
 दुदञ्चद्भिः पुञ्जैः कनकरजसां पिञ्जरमुखः ॥ ८५ ॥
 पदावन्योर्धन्ये तव वितरणं वेत्यनिमिष-
 द्रुमाली त्वल्लीलावनमुपगता नन्दनवनात् ।
 भवत्यां खेलन्त्यामुपवनसरस्यां यदनयो-
 ल्लस्येये प्रेम्णा सृजति कुसुमैरर्चनमियम् ॥ ८६ ॥
 अजस्रं यः स्तंसत्यभिनवभवत्पत्कवचयोः
 समस्तात्सीमन्ताभरणनयसिन्दूरशवलः ।
 तमेव स्वर्वाभासुरभिकवरीमाल्यरजसां
 कदम्बं हेरम्बः शिरसि कुरुते लम्बकरतः ॥ ८७ ॥
 पिषत्तस्त्वपन्ने चरणशतपन्ने तव जग-
 त्प्रसिद्धे सिद्धीशे सुरतरुमुमौषः पुनरिमे^१ ।
 इमं तावद्भावग्रहिलविबुधोत्तंसमहिला-
 कवर्षस्ता एताश्चतुरमधुकर्यः पिदधते ॥ ८८ ॥

१. मुखे ब्रह्म वेदो येषाम्. २. गङ्गायाः. ३. भक्तो भवतीति शेषः. ४. सुरद्रुमाधो-
 देशस्थितौ सत्याम्. ५. शुष्कादप्येनाशय. ६. भवदीयपादत्राणे. ७. पादत्राणे.

जगद्योगक्षेमौ जनकजगतीजानितनये

त्वदीये पादाब्जे बहत ईमके रत्नकवचे ।

मम प्रेमप्राणावपि बहत एते पुनरहं

बहाम्येतौ तस्मादिह मम समानोऽस्तु कतमः ॥ ८९ ॥

बहिर्मुक्ते लीलागृहगमनवेलासु वसुधा-

दुहित्रेत्यङ्घ्रिभे निजविफलतां मा कल्यताम् ।

विना वां किं वास्याः पदकिसलयौ द्रष्टुमधिको-

त्सुकानां लोकानां जनयतु विनोदं नयनयोः ॥ ९० ॥

परिष्वक्ते मुक्तावलिभिरभितस्तेऽङ्घ्रिकवचे

नमन्तो दूरेण प्रणयरसपूरेण तरलाः ।

सुपर्वाणि के नो पशुतरुविशेषान्यतरतां

सुवन्तो निन्दन्ति त्रिदशपदवीं रामदयिते ॥ ९१ ॥

उपस्तीरोत्तीर्णत्रिदशपुरपूर्णेन्दुवदना-

ञ्जलिस्तस्तस्वर्णाम्बुजनवरजस्यर्णवसुते ।

त्वदङ्घ्रिस्पृक्पीठाङ्घ्रिषु परिधिभूते घृणिरयं

लुठित्वा तद्रागं जगति सविभागं वितरति ॥ ९२ ॥

पुरःपश्चात्पार्श्वे प्रणमदमरान्तर्गतगजा-

ननापर्णापर्णारमणतिलकार्धेन्दुकिरणैः ।

चतुःस्रोतःपूर्णं तव सैविधुरजासनमये

सवर्णं स्वर्णाद्रेः स्ववदमरसिन्धोः प्रतिदिशम् ॥ ९३ ॥

पुरो नम्रान्कम्रोत्तमरमणपत्पद्मसुषमा-

समुद्रामग्नं ते स्पृशतु हृदयं मा स्पृशतु वा ।

परं त्वेतानन्तलव चरणपीठं मणिमयं

स्पृशत्येव सुत्ये प्रसरदनुरागोर्मिनिकरम् ॥ ९४ ॥

१. ईमे पादाब्जे. २. वुधां विना किं वस्तु विनोदं जनयतु. ३. सूर्यः. ४. चन्द्रका-
न्तलवितम्.

दरोदञ्चत्पञ्चद्वमसुमचयो यच्चरणयो-

न सीमि स्थेमानं वहति सहसोर्भीत ईतरेः ।

सुनासानां तासामपि शयपुटैश्चुम्बितरुचो

जयन्त्युर्वीजाते तव चरणपीठस्य चरणाः ॥ ९९ ॥

तपस्तप्तं पद्मैः पयसि गलितं केवलहिमे

दुरापा तत्प्राप्ता सुरपुरवभूषाणिपदवी ।

सुरदूणां पुष्पैरहह सहवासश्च विहितः

पुटीभूतैः स्पृष्टास्तदुपरि भवत्पीठचरणाः ॥ ९९ ॥

श्रियो लीलाहर्म्यात्पदकमल उन्मीलति मना-

द्विमेलित्वालीनामुपसि करनालीकनिकरः ।

निमीला कीलालाशयशतदलैर्यत्कुवलयै-

र्तुतं मुक्ता मुक्तं तदपि शशिकृत्यं विमृशताम् ॥ ९७ ॥

समस्तो विन्ध्यस्तत्त्व चरणयोः प्रेमरसिकै-

र्भरोऽमूढ्यां मूल्योन्मिश्रतमणिनिषेद्योपरि पुनः ।

तयात्मीयाम्नायाद्विषु च त इमे दुर्बहतमं

पुमर्थानां भारं ददति नमतो मूर्धनि बलात् ॥ ९८ ॥

अयः स्पर्शस्पर्शात्कनकमिव मुक्ताकवचितं

पदस्पर्शात्पीठं तव भवति माणिक्यमनघम् ।

विमुक्तं यन्मुक्तमयमिव पुनर्भाति स भव-

त्पदाभ्यां विश्लेषाद्बलमविशेषोऽस्य वरदे ॥ ९९ ॥

सहस्रेणाप्यक्ष्णां तव चरणयोर्वीक्षणविधा-

वतृप्तः संस्रामिनैरमणि र्वसंभवति ते ।

महेन्द्रो मायाभिः पुरुषपुरभूदृत्सु च वहं-

स्त्वदङ्गी संक्रान्तौ बहिरपि गिरां पश्यति बहिः ॥ १०० ॥

१. दूरीकृतः. २. पुष्पार्पकभिन्नैः सेवकैः. ३. ताः कराललीकुर्वन्तीत्यर्थः. ४. सि-
हासनोपरि. ५. स्पर्शो नाम पाषाणविशेषो यस्पर्शात्तोदस्य सुवर्णभावः ६. सभावाम्.
७. इतः प्रभू रामः. ८. इन्द्रो नेत्ररूपो भवति.

सुमोहोचस्यूतायतमितसहस्रच्छदलेता-
 सहस्रं संकान्तं मणिमयभवन्मण्डपभुवि ।
 सहस्रं शेषाणामिव धरणिमूलोन्नतशिरः-
 सहस्राणां स्रोतुं तव पदमिदं कौतुकनिधे ॥ १०१ ॥
 अहो पूर्वापूर्वामरगुरुयुगं तेऽङ्घ्रियुगलं
 न शक्नोति स्रोतुं कलियुगजनेः कात्र गणना ।
 प्रलापं श्रुत्वा मे तदपि नखकोटीन्दुशकल-
 प्रभाजालव्याजाद्भसति मुदितं वत्सलमिदम् ॥ १०२ ॥
 मनोभूवामाक्षीसयहरमृगाक्षीपरिपदो
 दृशः सक्ता नक्तं दिवमवनिजे त्वेन्द्रियदृशोः ।
 तयोस्तावद्भावस्ताव नयनयोस्त्वन्नयनयो-
 स्तावैवाङ्गधोस्तस्मान्मम हृदयमत्रैव रमते ॥ १०३ ॥
 चिदानन्दां मन्दस्मितदमितराकेन्दुशतकां
 मुकुन्दाङ्गे लग्नां घुसृणरसमग्नान्धरधराम् ।
 स्फुरन्नासामुक्तामुरसि नवहारेण मधुरां
 तडित्काञ्चीं कांचित्स्मरत चतुराश्चारुचरणाम् ॥ १०४ ॥
 दुकूलेनाचूडामणि पिहितमानूपुरमहि
 स्वरूपं तेऽनन्ते चरणयुगलं मुक्तमतुलम् ।
 नखज्योतिःस्रोतः सुरमुकुटरत्नांशुनिकरा-
 त्परावृत्तं रत्नांशुकमिव विधत्ते पुनरिदम् ॥ १०५ ॥
 शरज्जोत्स्नानालोज्ज्वलमपि दुकूलं विजयते
 यदङ्गानां सङ्गात्सपदि रजनीरञ्जितमपि ।
 पुनर्यस्या हास्यैरमृतसरसीकेन सदृशं
 श्रियः पश्याम्यस्याश्चरणकिरणैर्विश्वमरुणम् ॥ १०६ ॥

१. सुमोहोचः पुण्यमयवितानम्. २. मुक्तालतासहस्रमित्यर्थः. ३. पूर्वामरा ईसाः,
 अपूर्वामरा देवाः. ४. रामचन्द्रनयनयोः. ५. रामनयनयोः. ६. हरिश्च. ७. चन्द्रेण.

सुधावीचीनीचीकरणनिपुणापाङ्गकरुणा-

तरङ्गैरुत्तुङ्गैश्चरणशरणं सिद्धं कृपणम् ।

मम प्रज्ञावापीप्रभववनवकाव्यान्बुजवने

पदव्यासं कुर्याः सरसिजनिवासव्यसनिनि ॥ १०३ ॥

वितानाधस्तानाः शतदशकमुक्तामयलताः

सभायामाभान्ति त्रिदशसरिदोषा इव तव ।

प्रभाभिर्वीचीभिस्तव नखमयूखाभूतनिधे-

विलोलैः कल्लोलैः सह परिमिलन्त्यो रसनिधे ॥ १०४ ॥

सुराः सर्वे सर्वास्तव चरणमूले सुरतरो-

स्वमासीना मूलेऽनुचितमिति मत्वा सुरतरुः ।

भवन्मञ्चावस्ताद्भुवि विविधरत्नेषु बहुधा

विशन्प्रायश्चित्तं चरति बहुरूपैः परतरे ॥ १०५ ॥

कपिद्वारा धारामुपरि जलधेः सेतुतरणि-

र्ययोदारा धाराधरसुरुचिरामेण रचिता ।

मेया द्वारा नारायणविधुमुत्तीपकृतिरियं

भवोद्वारा सौराश्रयहृदयरामेण विहिता ॥ ११० ॥

प्रकृत्या भृत्योऽहं श्वसन इह सामन्ततिलको

मनश्छिन्नं पीठं हृदयशतपथं विकसितम् ।

सुमानां सम्राजोर्जगद्दहमहंपूर्वमवतो-

र्वचः स्फीतं सीतारुणचरणयोश्चामरमिदम् ॥ १११ ॥

प्रेमरत्नरचिताशरहैमदण्डमण्डितमुपासकगृह्यैः ।

गृह्यतां दशमुखप्रतिमल्लवल्लभाचरणचामरमेतत् ॥ ११२ ॥

इति श्रीमद्रामचरणचन्द्रिकाचकोरायमाधोमादृतिसिद्धान्तविहरमाणविद्वद्वरीण-

क्रीन्तेयाचार्यसूनुश्रीनिवासाचार्यविरचितं सीताचरणचामरस्तोत्रम् ॥